

மார்ச் - 07

தேசியச் செய்திகள்

இந்தியத் தேர்தல் ஆணையர் நியமனம் தொடர்பான உச்சநீதிமன்றத் தீர்ப்பு

Revamp mode

A Constitution Bench hearing a series of petitions seeking functional independence for ECs, is examining various aspects:

■ Appointment of CEC and ECs by a Collegium of PM, CJI and Leader of the Opposition


■ Equal protection to CEC and ECs and common procedure of removal

■ Rule-making power to Election Commission like Supreme Court, Lok Sabha and Rajya Sabha

■ Independent secretariat, budget for the commission



Independence is not an unruly horse ... Independence also partakes in playing by the rules of the game. In areas where he [EC] has discretion, he should exercise that discretion and show independence




**JUSTICE
K.M. JOSEPH**

- ❖ ஆறு ஆண்டுகளுக்கும் குறைவான ஒரு பதவிக் காலத்திற்கு ஒரு தேர்தல் ஆணையரை நியமிக்கும் நடைமுறையானது தெளிவான ஒரு சட்ட மீறல் என்று உச்ச நீதிமன்றம் கூறியுள்ளது.
- ❖ அருண் கோயலை தேர்தல் ஆணையராக நியமிப்பது குறித்து விவாதிக்கும் போது நீதிமன்றத்தின் இந்த ஆய்வு முன் வைக்கப்பட்டது.
- ❖ கோயல் அவர்களின் நியமனம் ஆனது கடந்த ஆண்டு நவம்பர் 18 ஆம் தேதியன்று மேற்கொள்ளப்பட்ட நிலையில் அவரின் பதவிக் காலமானது ஐந்து ஆண்டுகளுக்குச் சற்றும் கொஞ்சம் அதிகம் ஆகும்.
- ❖ 1991 ஆம் ஆண்டு தேர்தல் ஆணையம் (தேர்தல் ஆணையர்களின் பணி நிலைகள் மற்றும் செயல்பாடு) என்ற சட்டத்தின் 4(1)வது பிரிவின் படி, தலைமைத் தேர்தல் ஆணையர்கள் மற்றும் தேர்தல் ஆணையர்கள் என தனித்தனியாக ஆறு ஆண்டுகள் பதவியில் இருக்க வேண்டும்.

திபாங் பல்நோக்கு நீர்மின் நிலையம்

- ❖ அருணாச்சலப் பிரதேசத்தில் மிகப்பெரிய நீர்மின் நிலையத்தினை அமைப்பதற்கு இந்திய அரசு ஒப்புதல் அளித்துள்ளது.
- ❖ இந்தப் பல்நோக்கு பயன்பாட்டுத் திட்டம் ஆனது திபாங் ஆற்றில் சீனாவின் எல்லைக்கு அருகில் அமைக்கப்படுகிறது.
- ❖ திபாங் நீர்மின் நிலையத்தினைக் கட்டமைப்பதற்கு ஒன்பது ஆண்டுகள் ஆகும் என மதிப்பிடப்பட்டுள்ளது.
- ❖ இந்த நீர்மின் நிலையத்தினைத் தேசிய நீர் மின்னாற்றல் கழக (NHPC) லிமிடெட் என்ற நிறுவனத்தினால் உருவாக்கப்பட உள்ளது.

- ❖ திஹாங், திபாங் மற்றும் லோஹித் ஆகியவை பிரம்மபுத்திரா நதியின் முக்கிய துணை நதிகள் ஆகும்.
- ❖ திப்ரு-சைகோவா என்ற சரணாலயத்திற்கு அருகில் திபாங் நதி லோஹித் நதியுடன் இணைகிறது.
- ❖ திபாங் நதியின் துணை நதிகள் எம்ரா, இதுன், டிரி, ரங்கோன், மாதூன் மற்றும் சிசார் ஆகியனவாகும்.



வண்ண மீன்கள் வளர்ப்பு



- ❖ உள்ளூர் வளங்களைப் பயன்படுத்தி மேற்கொள்ளப்படும் சமூகம் சார்ந்த வண்ண மீன்கள் வளர்ப்பு முறையானது லட்சத்தீவுகளில் உள்ள பெண்களுக்கு மிகவும் உதவும் என எதிர்பார்க்கப்படுகிறது.
- ❖ இது ஒருங்கிணைந்தச் செயல்பாடுகள் மூலம் தற்சார்பினை நோக்கிய முதல் படியை மேற்கொண்டுள்ளது.

- ❖ முதல்-வகையான இது போன்ற முன்னெடுப்பில் 77 பெண்கள் உட்பட 82 தீவு வாசிகள் தேர்ந்தெடுக்கப்பட்டு தீவிரப் பயிற்சிக்கு உட்படுத்தப்பட்டனர்.
- ❖ இக்குழுவினர் இந்திய வேளாண் ஆராய்ச்சிச் சபையின் தேசிய மீன் சார்ந்த மரபணுவளக் கழகத்தின் (NBFGR) தொழில்நுட்ப ஆதரவுடன் வண்ண மீன்கள் வளர்ப்பிற்காக தனித்தனி குழுக்களை உருவாக்கியுள்ளனர்.

சர்வதேசச் செய்திகள்


உலகப் பாதுகாப்பு முன்னெடுப்பு



- ❖ சமீபத்தில் சீனாவின் அதிபர் ஒரு புதிய உலகப் பாதுகாப்பு முன்னெடுப்பினை (GSI) முன்மொழிந்துள்ளார்.
- ❖ உலகப் பாதுகாப்பு முன்னெடுப்பானது, "பொதுவான, விரிவான, கூட்டுறவு மற்றும் ஒரு நிலையான" பாதுகாப்பிற்கான அழைப்பினை விடுப்பதோடு, பரஸ்பர மதிப்பு, தடை அற்ற நிலை மற்றும் ஒருங்கிணைப்பு ஆகியவற்றிற்கான ஆசியப் பாதுகாப்பு மாதிரியை உருவாக்குகிறது.
- ❖ இது அமெரிக்காவின் இந்தோ-பசிபிக் உத்தி சார் கூட்டமைப்பு மற்றும் குவாட் அமைப்பு (இந்தியா, அமெரிக்கா, ஆஸ்திரேலியா, ஜப்பான் குழுமம்) ஆகியவற்றிற்கு நேர்மாறாகச் செயல்படுவதை நோக்கமாகக் கொண்டுள்ளது.
- ❖ உலகளாவியப் பாதுகாப்பு முன்னெடுப்பானது "பகுக்க முடியாதப் பாதுகாப்பு" என்ற கொள்கையை நிலை நிறுத்துவதற்குத் திட்டமிடப்பட்டுள்ளது என்று சீனா கூறியது.

- ❖ "பகுக்க முடியாத பாதுகாப்பு" என்ற கொள்கையின் பொருள், எந்தவொரு நாடும் மற்ற நாடுகளின் இழப்பின் மூலம் தனது சொந்தப் பாதுகாப்பைப் பலப்படுத்த முடியாது என்பதாகும்.

ஆசிய ஆற்றல் மாற்ற முன்னெடுப்பு (AETI)



- ❖ ஜப்பானின் 'ஆசிய நாடுகளின் ஆற்றல் மாற்ற முன்னெடுப்பினை' விரிவுபடுத்துவதன் மூலம் தூய்மையான ஆற்றல் மாற்றத்தினை நோக்கியப் பாதையில் இந்தியாவிற்கு உதவி வழங்க ஜப்பான் திட்டமிட்டுள்ளது.
- ❖ ஜப்பான் நாட்டின் ஆசிய ஆற்றல் மாற்ற முன்னெடுப்பானது (AETI) 2021 ஆம் ஆண்டில் தொடங்கப் பட்டது.
- ❖ இந்த முன்னெடுப்பானது ஆரம்பத்தில் நிகரச் சூழிய உமிழ்வு என்ற ஒரு நிலையினை அடைவதற்கு தென்கிழக்கு ஆசிய நாடுகளின் கூட்டமைப்பு (ASEAN) சார்ந்த சில நாடுகளுக்கு ஆதரவு அளித்தது.
- ❖ 2070 ஆம் ஆண்டிற்குள் நிகரச் சூழிய உமிழ்வு நிலையினை அடைவதற்கான இலட்சிய மிக்க இலக்கினை இந்தியா நிர்ணயித்துள்ளது.
- ❖ ஜப்பான் நாடானது 2050 ஆம் ஆண்டிற்குள் நிகரச் சூழிய நிலையினை அடைவதென்ற இலக்கினை நிர்ணயித்துள்ளது.
- ❖ உமிழ்வினைக் குறைக்க உதவும் புதிய தொழில்நுட்பங்கள் மற்றும் பொருளாதார மாதிரிகளை இந்த நாடுகள் பயன்படுத்துகின்றன.

அறிக்கைகள் மற்றும் குறியீடுகள்

2023 ஆம் ஆண்டில் பெண்கள், வணிகம் மற்றும் சட்டம் என்ற அறிக்கை

- ❖ 2023 ஆம் ஆண்டின் பெண்கள், வணிகம் மற்றும் சட்டம் என்ற அறிக்கையானது உலக வங்கி வெளியிடுகின்ற வருடாந்திர அறிக்கைகளில் 9வது ஆண்டு அறிக்கையாகும்.
- ❖ இது 190 நாடுகளில் உள்ள பெண்களின் பொருளாதாரம் சார்ந்த மூக்கிய வாய்ப்பைப் பாதிக்கும் சட்டங்கள் மற்றும் நெறிமுறைகள் குறித்து ஆய்வு செய்கிறது.
- ❖ இது போக்குவரத்து, பணியிடம், ஊதியம், திருமணம், பெற்றோர் அந்தஸ்து, தொழில் முனைவு, சொத்துக்கள் மற்றும் ஓய்வூதியம் போன்ற முக்கிய எட்டு குறிகாட்டிகளைக் கொண்டுள்ளது.

- ❖ இந்தக் குறியீட்டில் 100 என்ற அதிக மதிப்பெண் என்பது ஆண்களுக்கு நிகரான ஒரு நிலையில் பெண்கள் இருப்பதைக் குறிக்கிறது.
- ❖ இதில் 14 நாடுகள் மட்டுமே 100 மதிப்பெண்களைப் பெற்றுள்ளன.
- ❖ இதில் இந்தியா தற்போது 74.4 புள்ளிகளைப் பெற்றுள்ள நிலையில், இது தெற்காசியப் பிராந்தியத்திற்கான சராசரியான 63.7 என்ற மதிப்பினை விட அதிகமாக உள்ளது.
- ❖ ஆனால் இது தெற்காசியப் பிராந்தியத்தின் அதிகபட்ச மதிப்பெண்ணான 80.6 பெற்ற நேபாளத்தை விட குறைவாகவே உள்ளது.
- ❖ மும்பை பகுதியில் பொருந்தக் கூடிய சட்டங்கள் மற்றும் நெறிமுறைகள் குறித்தத் தரவுகளை இந்தக் குறியீடு இந்தியாவிற்கான மதிப்பீட்டிற்காகப் பயன்படுத்தியது.
- ❖ 2022 ஆம் ஆண்டில், உலக நாடுகளின் சராசரி மதிப்பெண் 100க்கு 76.5 ஆகும்.



மாநிலச் செய்திகள்

சர்வதேச தர்ம தம்ம மாநாடு



- ❖ இந்தியக் குடியரசுத் தலைவர் அவர்கள், மத்தியப் பிரதேசத்தின் போபால் நகரில் நடைபெற்ற 7வது சர்வதேச தர்ம தம்ம (அறநெறிக் கொள்கை) மாநாட்டினைத் தொடங்கி வைத்தார்.
- ❖ இந்த நிகழ்விற்கான கருத்துரு, "புதிய சகாப்தத்திற்கான கிழக்கத்திய மனிதநேயம்" என்பதாகும்.



- ❖ இது சாஞ்சி புத்த - இந்திய ஆய்வு பல்கலைக் கழகத்துடன் இணைந்து இந்தியா அறக் கட்டளை என்ற அமைப்பினால் ஏற்பாடு செய்யப் பட்டுள்ளது.
- ❖ இந்திய அரசியலில் உள்ள சிக்கல்கள், சவால்கள் மற்றும் வாய்ப்புகள் குறித்த ஆய்வுகளை மேற்கொள்ளச் செய்கிற இந்தியா அறக்கட்டளை என்பது புது டெல்லியில் அமைந்துள்ள ஒரு சுயாதீனமாக இயங்கும் ஒரு ஆலோசனை வழங்கீட்டுக் குழு ஆகும்.

இந்திய மாநிலங்களின் மின்னாற்றல் மாற்றம் குறித்த அறிக்கை

- ❖ எரிசக்திப் பொருளாதாரம் மற்றும் நிதிப் பகுப்பாய்வு நிறுவனம் (IEEFA) ஆனது, EMBER இந்தியா என்ற அமைப்புடன் இணைந்து இந்தியாவின் ஆற்றல் மாற்றம் குறித்த ஒரு அறிக்கையினைத் தயாரித்துள்ளது.
- ❖ இந்த அறிக்கையானது இந்தியாவின் வருடாந்திர மின் ஆற்றல் தேவையில் 90 சதவீதம் என்ற அளவினைக் கொண்டுள்ள 16 மாநிலங்களில் ஆய்வு மேற்கொண்டுள்ளது.
- ❖ கர்நாடகா மற்றும் குஜராத் ஆகியவை தூய்மையான மின்சார ஆற்றலை நோக்கி மாறுவதில் அதிக முன்னேற்றம் அடைந்து வருகின்ற மாநிலங்கள் ஆகும்.
- ❖ இந்தப் பகுப்பாய்வு ஆனது ஆற்றல் மாற்றத் தொகுதியின் நான்கு பரிமாணங்களைக் கண்காணித்து மதிப்பிட்டுள்ளது.

| Dimension 1 | Dimension 2 | Dimension 3 | Dimension 4 | |
|----------------|----------------|----------------|----------------|------------|
| Karnataka | Karnataka | Karnataka | Haryana | Quartile 1 |
| Rajasthan | Punjab | Andhra Pradesh | Gujarat | |
| Punjab | Telangana | Gujarat | Karnataka | |
| Haryana | Gujarat | Maharashtra | Chhattisgarh | |
| Tamil Nadu | Haryana | Telangana | Rajasthan | Quartile 2 |
| Andhra Pradesh | Delhi | West Bengal | Maharashtra | |
| Gujarat | Andhra Pradesh | Odisha | Delhi | |
| Delhi | Tamil Nadu | Tamil Nadu | Punjab | |
| Maharashtra | Odisha | Madhya Pradesh | Uttar Pradesh | Quartile 3 |
| Telangana | Chhattisgarh | Chhattisgarh | Madhya Pradesh | |
| Madhya Pradesh | Rajasthan | Punjab | Bihar | |
| Odisha | Maharashtra | Delhi | Telangana | |
| Uttar Pradesh | Uttar Pradesh | Rajasthan | Tamil Nadu | Quartile 4 |
| Bihar | Bihar | Uttar Pradesh | Andhra Pradesh | |
| West Bengal | Madhya Pradesh | Haryana | West Bengal | |
| Chhattisgarh | West Bengal | Bihar | Odisha | |

பிரபலமானவர்கள், விருதுகள் மற்றும் நிகழ்வுகள்

ஆசியச் சிறப்புச் சதுரங்க விருதுகள் 2023

- ❖ இந்தியக் கிராண்ட்மாஸ்டர் D. குகேஷுக்கு ஐக்கிய அரபு அமீரகத்தின் அபுதாபியில் நடைபெற்ற ஆசியச் சதுரங்கக் கூட்டமைப்பின் வருடாந்திரக் கூட்டத்தில் ஆண்டின் சிறந்த வீரருக்கான விருது வழங்கப்பட்டுள்ளது.
- ❖ கடந்த ஆண்டு மகாபலிபுரத்தில் நடைபெற்ற 44வது சதுரங்க ஒலிம்பியாட் போட்டியில் 9/11 என்ற கணக்கில் சாதனை அளவில் வெற்றி பெற்று, தங்கப் பதக்கத்தை வென்றச் செய்தற்காக வேண்டி இந்த விருதானது வழங்கப்படுகிறது.
- ❖ சென்னையில், FIDE சதுரங்க ஒலிம்பியாட் போட்டியை வெற்றிகரமாக நடத்தியதற்காக தமிழக முதல்வர் மு.க.ஸ்டாலின் அவர்களுக்கு ஆண்டின் சிறந்த நாயகன் விருதானது வழங்கப்பட்டுள்ளது.

- ❖ கோனேரு ஹம்பி, D.ஹரிகா, R.வைஷாலி, டானியா சச்தேவ் மற்றும் பக்தி குல்கர்னி ஆகியோர் அடங்கிய இந்திய மகளிர் அணி, 'ஆண்டின் சிறந்த மகளிர் அணி' என்ற விருதினை வென்றது.
- ❖ கிராண்ட் மாஸ்டர் R.B.ரமேஷ் வீரர்களுக்கான ஆண்டின் சிறந்தப் பயிற்சியாளர் என்ற விருதை வென்றார்.
- ❖ கிராண்ட் மாஸ்டர் அபிஜித் குண்டே, வீராங்கனைகளுக்கான ஆண்டின் சிறந்தப் பயிற்சியாளர் என்ற விருதை வென்றார்.
- ❖ அகில இந்தியச் சதுரங்கக் கூட்டமைப்பு (AICF) ஆனது 'மிகவும் செயல்பாடு மிக்க ஒரு கூட்டமைப்பு' என்ற விருதைப் பெற்றது.



விளையாட்டுச் செய்திகள்

ஆடவருக்கான நீளம் தாண்டுதல் போட்டியில் சாதனை



- ❖ கர்நாடகாவில் நடைபெற்ற இரண்டாவது AFI தேசிய தாண்டுதல் போட்டியில் ஆண்களுக்கான நீளம் தாண்டுதல் போட்டியில் தமிழகத்தின் ஜெஸ்வின் ஆல்ட்ரின் தேசியச் சாதனை ஒன்றைப் படைத்துள்ளார்.

- ❖ கடந்த ஆண்டு இந்திய வீரர் M.ஸ்ரீசங்கர் படைத்த 8.36 மீட்டர் என்ற முந்தைய சாதனை அளவினை விஞ்சி இவர் 8.42 மீட்டர் நீளம் தாண்டி சாதனையினைப் படைத்துள்ளார்.

முக்கிய தினங்கள்

உலக வனஉயிரினங்கள் தினம் - மார்ச் 03



- ❖ ஐக்கிய நாடுகள் பொதுச் சபையின் (UNGA) 68வது அமர்வானது 2013 ஆம் ஆண்டு டிசம்பர் 20 ஆம் தேதியன்று இந்தத் தினத்தினை நியமித்தது.
- ❖ இது உலகிலுள்ள வனத் தாவரங்கள் மற்றும் விலங்கினங்கள் பற்றிய விழிப்புணர்வை ஏற்படுத்துவதை நோக்கமாகக் கொண்டுள்ளது.
- ❖ 1973 ஆம் ஆண்டு மார்ச் 03 ஆம் தேதியன்று தான், அருகி வரும் வன விலங்குகள் மற்றும் தாவரங்கள் மீது மேற்கொள்ளப்படும் சர்வதேச வர்த்தகம் குறித்த உடன்படிக்கை (CITES) என்பது ஏற்றுக் கொள்ளப் பட்டது.
- ❖ சர்வதேச வர்த்தகமானது இந்த இனங்களுக்கு எந்தவித அச்சுறுத்தலையும் ஏற்படுத்த முடியாது என்பதை உறுதிப்படுத்த இந்த உடன்படிக்கை உதவுகிறது.
- ❖ இந்த ஆண்டின் மார்ச் 03 ஆம் தேதியானது இந்த உடன்படிக்கையின் 50வது ஆண்டு நிறைவைக் குறிக்கிறது.
- ❖ இந்த ஆண்டிற்கான இந்தத் தினத்தின் கருத்துரு, 'வனவிலங்குப் பாதுகாப்புக்கான கூட்டுறவுகள் என்பதாகும்.

உலக செவித் திறன் தினம் - மார்ச் 03

- ❖ உலகளவில் காது மற்றும் செவித் திறன் பராமரிப்பை ஊக்குவிப்பதற்காகவும், காது கேளாமை மற்றும் செவித் திறன் இழப்பைத் தவிர்ப்பதற்கான வழிகளைப் பற்றிய விழிப்புணர்வை அதிகரிக்கவும் இந்தத் தினமானது அனுசரிக்கப்படுகிறது.
- ❖ உலக சுகாதார நிறுவனம் இந்த நிகழ்வை 2007 ஆம் ஆண்டு முதல் நடத்தி வருகிறது.



- ❖ இந்த ஆண்டிற்கான இந்தத் தினத்தின் கருத்துரு, "அனைவருக்குமான காது மற்றும் செவிப் புலன் பராமரிப்பு!" என்பதாகும்.

